

97. Слегна се сл'нце да зајде

(Кетеново, Кратовско)

♩ = 224

Слег - на се сл'н - це мо - ри, да зај - - - де, и!

ој, ле - ле, ле - ле мо - ри, да зај - де и!

зад тија рамни ридини,
и у ридини падина,
и у падина зелен бор,
и под борот се аргати,
туј са ванале облога,
кој ќе префрли зелен бор,
тој ќе да земе Јанинка.
Фрли ергенин не може,
фрли удовац не може,
фрли ми дедо, префрли!
Викна Јанинка да плаче,
ој, лел', боже, до бога,
што ми е било судено,
да ме кердоса стар дедо...

АИФ м.л. 3431, с. Кетеново, Кратовско; пее Јана Стојанова со младите невести од забава; снимила Весна Матијашевиќ (1990); мелографирала и дешифрирала Родна Величковска; се пее кога жетварките се расположени, особено при крајот на жетвата; пеењето им "дава сила" на заостанатите жетвари издржат до крајот на денот.